

कंट्रीसाइड संहिता



पार्कों और वॉटरवेज़, कोस्ट और कंट्रीसाइड का आनंद लेने के लिए आपकी मार्गदर्शिका

सामग्री

[सभी का सम्मान करें >>](#)

[पर्यावरण की रक्षा करें >>](#)

[आउटडोर का आनंद लें >>](#)

[कंट्रीसाइड के चिह्नों और प्रतीकों के बारे में जानें >>](#)

सभी का सम्मान करें



- कंट्रीसाइड में रहने वाले, काम करने वाले और आनंद लेने वालों के प्रति अच्छी भावना रखें
- गेट और प्रॉपर्टी को उसी स्थिति में छोड़ें जिसमें आप उनको पाते हैं
- पार्किंग करते समय गेटवेज़ और ड्राइववेज़ के रास्तों को बंद न करें
- विनम्र बनें, अभिवादन करें, जगह को साझा करें
- स्थानीय चिह्नों का पालन करें और जब तक बड़ी जगह उपलब्ध न हो चिह्नित मार्गों पर चलें

खेती, पशु और जंगली जानवर

आपके कार्य दूसरे लोगों के जीवन और आजीविका को प्रभावित कर सकते हैं।

कंट्रीसाइड में काम करने वाले लोगों के साथ सहयोग करें। उदाहरण के लिए, जब जानवर चल रहे हों या झुंड में एकत्र हो रहे हैं तो उस समय किसानों के निर्देशों का पालन करें। इससे सभी को सुरक्षित रखने में मदद मिलती है।

गेट और प्रॉपर्टी को उसी स्थिति में छोड़ें जिसमें आप उनको पाते हैं या चिह्नों के निर्देशों का पालन करें। जब समूह में हों, तो निश्चित करें कि अंतिम व्यक्ति को पता हो कि गेट को किस स्थिति में छोड़ना है। किसान जानवरों को भीतर रखने के लिए गेट बंद रखते हैं या उनको चरने और पानी पीने के लिए छोड़ने के लिए गेट खुला रखते हैं। फार्म की मशीनरी, घोड़ों या पशुओं के साथ छेड़-छाड़ न करें। अगर आपको लगता है फार्म के पशु को कोई परेशानी है, तो किसान को सतर्क करें।

जंगली जानवरों, पालतू पशुओं और घोड़ों से काफी दूरी बनाकर रखें। उनके व्यवहार अप्रत्याशित होते हैं, खास तौर पर जब वे अपने बच्चों के साथ होते हैं और आपको चोट लग सकती है।

पालतू पशुओं, घोड़ों या जंगली जानवरों को न खिलाएँ क्योंकि इससे उनको नुकसान हो सकता है।

कंट्री में यात्रा और पार्किंग

कंट्री की सड़कों पर ट्रैफिक लोगों और वन्यजीवन के लिए खतरनाक हो सकता है।

ग्रामीण इलाकों की सड़कों पर गाड़ियों को धीमी रफ्तार और सावधानी के साथ चलाएँ। निश्चित करें कि आपने पार्किंग करते समय गेटवेज़ और ड्राइववेज़ के रास्तों को बंद नहीं किया है। हमेशा आपातकालीन स्थिति वाले वाहनों के लिए रास्ता खाली रखें।

जब बाहर जा रहे हैं तो अपनी कार को घर पर ही रखने पर ध्यान दें। आप सार्वजनिक वाहनों का उपयोग कर सकते हैं। सार्वजनिक ट्रांसपोर्ट की जानकारी [Traveline वेबसाइट](#) पर प्राप्त करें।

जब आपके किसी रास्ते के मोड़ पर रेलवे लाइन क्रॉस करती हो तो यहाँ विशेष ध्यान दें और सतर्क रहें। रेलवे क्रॉसिंगों पर सुरक्षा निर्देश को आप [नेटवर्क रेल](#) वेबसाइट पर प्राप्त कर सकते हैं।

सामने से आने वाले ट्रैफिक का सामना करें और जब आप बिना फुटपाथ वाली किसी सड़क पर पैदल चलें तो [हाइवे संहिता](#) का पालन करें।

विनम्र बनें, अभिवादन करें, जगह को साझा करें

जब आप घर से बाहर समय बिता रहे होंगे तो आपका सामना दूसरे यूज़रों और जानवरों से हो सकता है। ड्राइविंग करते या साइकिल चलाते समय घोड़ों, पैदल चलने वालों और पशुओं के लिए रफ्तार धीमी करें या रुक जाएँ। हमेशा उन्हें काफ़ी स्थान दें।

साइकिल सवार, ब्रिडेलवेज़ पर घुड़सवारों और पैदल चलने वालों को रास्ता अवश्य दें।

साइकिल सवारों और घुड़सवारों को पैदल चलने वालों की सुरक्षा का सम्मान करना चाहिए, लेकिन पैदल चलने वालों को भी राह में बाधा बनने या उनको खतरे में डालने से बचना चाहिए।

स्थानीय चिह्नों का पालन करें और चिह्नित मार्गों पर चलें

अपने रास्ते को खोजने के लिए नक्शों और स्थानीय चिह्नों का उपयोग करें। चिह्नित मार्गों पर चलें, भले ही उन पर कीचड़ हो, जब तक आपको बड़ी जगह तक पहुँच प्राप्त न हो, जैसे खुला मैदान। इससे फसलों और वन्यजीवन की सुरक्षा में मदद मिलती है।

कंट्रीसाइड में उपयोग किए गए [चिह्नों और प्रतीकों](#) की जानकारी प्राप्त करें। इससे आपको पूरे कंट्रीसाइड में विभिन्न यूज़रों के लिए रास्तों की पहचान में मदद मिलती है।

जहाँ आप कर सकें वहाँ मैदान में गेट, स्टाइल्स या गैप का उपयोग करें। बाउंड्रियों के ऊपर चढ़ना नुकसान पहुँचा सकता है और पशुओं को जोखिम में डाल सकता है।

अगर आपको लगता है कि कोई चिह्न अवैध या ग़लत है तो [स्थानीय अधिकारियों](#) से संपर्क करें। उदाहरण के लिए, सार्वजनिक फुटपाथ पर 'निजी मार्ग - प्रवेश निषेध' का चिह्न।

पर्यावरण की रक्षा करें



- अपने कूड़े को घर ले जाएँ - अपनी यात्रा का कोई निशान न छोड़ें
- आग न जलाएँ और बारबेक्यू केवल वहीं करें यहाँ चिह्नित हो कि आप यहाँ कर सकते हैं
- हमेशा अपने कुत्तों को नियंत्रण में और अपनी नज़रों के सामने रखें
- कुत्ते का मल - थैली में डालें और किसी सार्वजनिक कूड़ेदान में डालें
- प्रकृति की रक्षा करें - नुकसान या व्यवधान का कारण न बनें

हम सभी का यह उत्तरदायित्व है कि हम वर्तमान और भविष्य की पीढ़ियों के लिए हमारी कंट्रीसाइड और खुले स्थानों की सुरक्षा करें।

प्रकृति की रक्षा करें - नुकसान या व्यवधान का कारण न बनें। पत्थरों, चट्टानों, पौधों और पेड़ों को उनकी मूल स्थिति में रहने दें और ध्यान देकर वन्यजीवन की परेशानी का कारण न बनें जिसमें मैदान में घोंसला बनाने वाले पक्षी शामिल हैं।

खंडहरों या ऐतिहासिक स्थलों में छेड़छाड़ न करें - प्राकृतिक और निर्मित पर्यावरण में हमारी विरासत महत्वपूर्ण है।

अपने कूड़े को घर ले जाएँ - अपनी यात्रा का कोई निशान न छोड़ें

अपने साथ थैली लाना न भूलें और अपने कचरे और बचे-खुचे खाने को घर ले जाएँ, सार्वजनिक कूड़ेदान में डालें या संभव हो तो रिसाइकल करें। कचरा कंट्रीसाइड की खूबसूरती को बिगाड़ता है और वन्यजीवन और पशुओं के लिए खतरनाक हो सकता है। कचरा फेंकना या कूड़ा छोड़ना आपराधिक गतिविधि है।

आग न जलाएँ और बारबेक्यू केवल वहीं करें यहाँ चिह्नित हो कि आप यहाँ कर सकते हैं

आग की लपटों और सिगरेटों से सावधान रहें। बारबेक्यू का उपयोग वहीं करें जहाँ उनकी अनुमति के लिए चिह्न मौजूद हों। हमेशा अपने बारबेक्यू को बुझा दें, निश्चित करें कि राख ठंडी हो गई है और जिम्मेदारी के साथ उसकी व्यवस्था करें। आग की लपटें वन्यजीवन और निवासियों के लिए उतनी ही भयानक हो सकती है जितना वे लोगों और संपत्ति के लिए होती हैं।

वनस्पतियों के लिए कुछ लैंड मैनेजर्स द्वारा नियंत्रित आग का उपयोग किया जाता है, विशेष तौर पर हीथ्स और मूरस पर, 1 अक्टूबर से 15 अप्रैल के बीच। यदि आपको कहीं बिना निगरानी की आग दिखे तो 999 को फोन करें।

हमेशा कुत्तों को नियंत्रण में और अपनी नज़रों के सामने रखें

कंट्रीसाइड, पार्क और कोस्ट आपके कुत्ते के व्यायाम के लिए शानदार स्थान हैं लेकिन आपको अन्य उपयोगकर्ताओं और वन्यजीवन का ध्यान रखना की ज़रूरत है।

हमेशा अपने कुत्ते पर मजबूत नियंत्रण रखें जिससे यह निश्चित हो कि यह हमेशा वन्यजीवन, पशुओं, घोड़ों और अन्य लोगों से दूर रहे

जब तक उसे आमंत्रित न किया जाए। आपको:

- हमेशा अपने कुत्ते को पट्टा लगाकर या नज़र के सामने रखना चाहिए
- भरोसा होना चाहिए कि आपका कुत्ता बुलाने पर वापस आ जाएगा
- ध्यान रखना चाहिए कि आपका कुत्ता उस रास्ते या इलाके से भटके नहीं जहाँ जाने का अधिकार आपके पास है

हमेशा स्थानीय चिह्नों पर नज़र रखें क्योंकि ऐसी स्थितियाँ होती हैं जहाँ आपके लिए अपने कुत्ते को पूरे साल या कुछ समय पट्टा लगाकर रखना आवश्यक है। हो सकता है स्थानीय क्षेत्रों में कुत्तों के लिए पूरी तरह से प्रतिबंध हो, सहायक कुत्तों को छोड़कर। चिह्नों से आपको इन स्थानीय प्रतिबंधों का पता चलेगा।

पालतू पशुओं के आस-पास अपने कुत्ते को पट्टा लगाकर रखना अच्छा कार्य है।

ओपन एक्सेस वाले इलाके में और कोस्ट पर, पालतू पशुओं के आस-पास आपके लिए अपने कुत्ते को पट्टा लगाकर रखना आवश्यक है। आपके लिए 1 मार्च और 31 जुलाई के बीच, ओपन एक्सेस वाले इलाके में पट्टा लगाकर रखना आवश्यक है, भले ही उस इलाके में कोई पालतू पशु न हों। ये कानूनी आवश्यकताएँ हैं।

पशु पर हमला या पीछा करने वाले कुत्ते को किसान गोली मार सकते हैं। हो सकता है वे कुत्ते के मालिक को मुआवजा देने के उत्तरदायी न हों।

यदि आप किसी पशु या घोड़े से खतरा महसूस करें तो अपने कुत्ते को पट्टे से छोड़ दें। अपने कुत्ते की रक्षा करने के लिए चोट खाने का खतरा न उठाएँ। अपने कुत्ते को आज्ञाद करना आप दोनों की सुरक्षा के लिए आसान रहेगा।

[डॉग वाकिंग कोड](#) आपको अधिक जानकारी दे सकता है।

कुत्ते का मल - थैली में डालें और कूड़ेदान में डालें - कोई भी सार्वजनिक कूड़ेदान उपयुक्त होगा

हमेशा अपने कुत्ते के मल को साफ करें क्योंकि इससे लोगों, पशुओं और वन्यजीवन में बीमारी फैल सकती है।

कुत्ते के मल वाले थैलों को आस-पास न फेंकें, भले ही आपका उद्देश्य उसे बाद में उठाने का हो। बदबू मिटाने वाले थैले और डिब्बे कुत्ते के मल को साफ करना आसान बना सकते हैं। अगर आपको कोई सार्वजनिक कूड़ेदान न मिले, तो आपको इसे घर ले जाना और अपने कूड़ेदान में डालना चाहिए।

आउटडोर का आनंद लें

- अपने रास्ते और स्थानीय स्थितियों को जाँच लें
- अपने रोमांच की योजना बनाएँ - संभावना और आप क्या कर सकते हैं उसे जानें
- अपनी यात्रा का आनंद लें, मस्ती करें, अच्छी याद लेकर आएँ



आउटडोर आपके कल्याण के लिए शानदार हैं। यह आराम, शांति और सक्रियता का स्थान है। आप आउटडोर में जो करना चाहें, उसका आप अधिक आनंद उठाएँगे अगर आप पहले से तैयारी रखें।

अपने रास्ते और स्थानीय स्थितियों को जाँच लें

निश्चित करें आप अपने रास्ते को जानते हैं आपके पास ज़रूरी नक्शे हैं। आप शुरू करें इससे पहले अपडेट नक्शों, निर्देशिकाओं या वेबसाइटों की जानकारी ले लें।

आपको आउटडोर रिक्रिएशन गुप्तों से विशेष गतिविधियों के बारे में सलाह मिल सकती है। वेबसाइटें जैसे कि [Getoutside](#) या [Visit Britain](#) इन गुप्तों की लिस्ट उपलब्ध करा सकती हैं। सूचना केंद्र भी आपको स्थानीय आइडिया या सलाह दे सकते हैं।

मौसम, तूफान और पानी की स्थितियों को जाँचें

आप शुरू करें इससे पहले मौसम के पूर्वानुमानों को जाँच लें। पहाड़ी इलाकों और समुद्र तटों पर स्थितियाँ बहुत तेजी से बदल सकती हैं। जब आप बाहर हों और परिस्थितियाँ बदल जाती हैं तो वापस लौटने के लिए घबराएँ नहीं।

आप निकलें इससे पहले [ज्वार के समय](#) को देखें जिससे तेज ज्वार में फंस जाने का खतरा कम हो। कुछ नदियाँ ज्वार से प्रभावित होती हैं, केवल समुद्र पर ही असर नहीं होता। फिसलन वाले पत्थरों और समुद्री घास का ध्यान रखें।

अगर आप नाव चलाना, तैरना या पानी का आनंद लेना चाहते हैं तो पानी की गुणवत्ता और स्थितियों के लिए [पर्यावरण एजेंसी की वेबसाइट](#) जाँचें।

अपने रोमांच की योजना बनाएँ - संभावना और आप क्या कर सकते हैं उसे जानें

किसी अन्य को बताएँ आप कहाँ जा रहे हैं और वापसी की संभावना कब तक है। ग्रामीण इलाकों में हो सकता है आपको घंटों तक कोई न दिखे और कई इलाकों में तो फोन के सिग्नल भी नहीं मिलते हैं।

अपनी, और आपके संरक्षण में अन्य की सुरक्षा के लिए आप ही जिम्मेदार हैं। निश्चित करें कि आपके पास अपनी गतिविधि के लिए आवश्यक कौशल और जानकारी है।

सुरक्षित रहने के लिए प्राकृतिक जोखिमों के लिए तैयार रहें, जिसमें मौसम का परिवर्तन शामिल है। निश्चित करें आपने अपनी प्लान गतिविधि के लिए सही कपड़े और उपकरण ले लिए हैं।

अगर वह जगह अधिक व्यस्त हो तो प्लान में परिवर्तन के लिए पर्याप्त लचीले रहें।

अधिकार और अनुमति

यह संहिता विभिन्न यूज़रों के अधिकारों के बारे में जानकारी प्रदान करती है। कुछ गतिविधियों के लिए हो सकता है आपको भू-स्वामी से अनुमति लेने की आवश्यकता हो, जिसमें शामिल है:

- कैम्पिंग करना
- साफ पानी में तैरना
- साफ पानी में मछली पकड़ना

अपनी यात्रा का आनंद लें, मस्ती करें, अच्छी याद लेकर आएँ।

कंट्रीसाइड के चिह्नों और प्रतीकों के बारे में जानें

कंट्रीसाइड में उपयोग किए गए प्रतीकों में शामिल हैं:



पीला तीर



नीला तीर



बैंगनी तीर




लाल तीर - बाइवे जो सभी ट्रैफिक (BOAT)



राष्ट्रीय ट्रेल

जिसे बनाया गया है पैदल चलने के लिए, जिसमें कुछ ट्रेलों पर घुड़सवारी और साइकिल सवारी संभव है। चलने की सीमित क्षमता वाले यूज़र ट्रेल उपयुक्तता को [नेशनल ट्रेल](#) वेबसाइट पर जाकर जाँच सकते हैं। इस वेबसाइट में नक्शे, यात्रा की योजना बनाने के टूल्स और ट्रेल डायवर्जनों के बारे में जानकारी शामिल है। यह प्रतीक इंग्लैंड और वेल्स में 16 लंबी दूरी के मार्गों को चिह्नित करता है जिसमें इंग्लैंड कोस्ट पथ शामिल है।



गोल भूरा प्रतीक जिसमें एक व्यक्ति पहाड़ियों पर चल रहा है

ओपन एक्सेस का चिह्न है, आप राह से दूर जाकर खोज कर सकते हैं। इसमें इनके कई इलाके शामिल हैं:

- पहाड़ी
- दलदल
- हीथ
- तल
- तटीय इलाके
- पंजीकृत आम इलाके



नक्शे, जानकारी और किसी भी एक्सेस संबंधी प्रतिबंधों के लिए [ओपन एक्सेस वेबसाइट](#) को जाँचें।

पोस्ट या गेट पर स्थानीय चिह्न

अनुमति वाली राह, स्थानीय चिह्न पर दी गई सलाह का पालन करें क्योंकि भू-स्वामी अपनी इच्छा से इन राहों पर एक्सेस देते हैं और चुनते हैं कि कौन इनका उपयोग कर सकता है। इसी प्रकार से कुछ ओपन एक्सेस के इलाके भी उपलब्ध होते हैं।

